

رسول اللہ ﷺ کا فرمان

مَنْ عَلِمَ أَنَّ اللَّهَ رَبُّهُ وَأَنَّ نَبِيَّهُ حَرَّمَ اللَّهُ تَعَالَى لِحُمِّهِ وَدَمِهِ
عَلَى النَّارِ

جس نے جان لیا کہ اللہ تعالیٰ ہی اس کا رب ہے اور یہ کہ میں
اس کا نبی ﷺ ہوں تو اللہ تعالیٰ نے اس کے گوشت اور اس
کے خون کو آگ پر حرام کر دیا ہے۔

حضرت ابو یزید بسطامیؒ فرماتے ہیں

میں نے تیس سال تک مجاہدہ کیا مگر مجھے علم اور اسکی پیروی سے زیادہ
مشکل کوئی چیز نظر نہیں آئی۔

اللہ تعالیٰ نے فرمایا ہے

تَتَجَا فِى جُنُوبِهِمْ عَنِ الْمَضَا جِعِ يَدُ عُونَ رَبَّهُمْ خَوْفًا وَطَمَعًا

ان کی کروٹیں خواب گاہوں سے جدا ہوتی ہیں اور اپنے رب کو
پکارتے ہیں ڈرتے اور امید کرتے ہیں۔

علی بن عثمان ہجویریؒ کا فرمان

ظَلَمَ مَنْ سَمِيَ ابْنَ آدَمَ أَمِيرًا وَقَدْ سَمَاهُ رَبُّهُ فَقِيرًا

اس نے ظلم کیا جس نے آدمی کا نام امیر رکھا حالانکہ اسکے
رب نے اس کا نام فقیر رکھا ہے۔

مشائخ متاخرین میں سے ایک بزرگ فرماتے ہیں کہ

فقیر وہ نہیں جو ساز و سامان سے خالی ہو بلکہ فقیر وہ ہے
جس کا دل آرزو و تمنا سے خالی ہو۔

حضرت بشرخانیؒ فرماتے ہیں

أَفْضَلُ الْمَقَامَاتِ إِعْتِقَادُ الصَّبْرِ عَلَى الْفَقْرِ

سب سے افضل مقام یہ ہے کہ فقر پر صبر کو مضبوطی
سے تھامے۔

رسول اللہ ﷺ کا فرمان

مَنْ سَمِعَ صَوْتَ أَهْلِ التَّصَوُّفِ فَلَا يُؤْمِنُ عَلَيَّ دُعَائِهِمْ كُتِبَ
عِنْدَ اللَّهِ مِنَ الْغَافِلِينَ

جو صوفیا کی آواز سنے اور ان کی دعا پر آمین نہ کہے تو
وہ اللہ کے نزدیک غافلوں میں شمار ہوگا۔

حضرت ابو بکر صدیقؓ نے رسول اللہ ﷺ کے انتقال کے بعد
خطبہ دیا جس میں فرمایا

مَنْ نَظَرَ إِلَى الْخَلْقِ هَلَكَ وَ مَنْ رَجَعَ إِلَى الْحَقِّ مَلَكَ

جس نے مخلوق پر نظر ڈالی وہ ہلاک ہوا اور جس نے
حق کی طرف رجوع کیا وہ مالک ہوا۔

مشائخ طریقت فرماتے ہیں کہ

لَيْسَ الصِّفَا مِنْ صِفَاتِ الْبَشَرِ لِأَنَّ الْبَشَرَ مَدْرُ الْمَدْرُ لَا يَخْلُوْا
مِنَ الْكَدْرِ

حالت صفا بشری صفات میں سے نہیں ہے اس لئے کہ بشر تو ایک مٹی
کا تودہ ہے اور مٹی کا تودہ کدورت سے خالی نہیں ہوتا۔

مشائخ طریقت فرماتے ہیں کہ

الصِّفَا صِفَتْ الْأَحْبَابِ وَهُمْ شُمُوسٌ ۴ بِلَا سَحَابٍ

صفات تو محبوبوں کی شان ہے وہ تو آفتاب تاباں ہیں
جس پر کوئی ابر نہیں۔

ایک بزرگ نے فرمایا

مَنْ صَفَا الْحُبَّ فَهُوَ صَافٍ وَمَنْ صَفَا الْحَبِيبَ فَهُوَ صُوفِيٌّ

جس کی محبت پاک و صاف ہے وہ صافی ہے اور جو دوست میں
مستغرق ہو کر اس کے غیر سے بری ہو وہ صوفی ہے۔

حضرت ابوالحسن نوریؒ فرماتے ہیں

التَّصَوُّفُ تَرْكُ كُلِّ حَظٍّ لِلنَّفْسِ

تصوف تمام نفسانی لذات و حظوظ سے دستکش کا نام ہے۔

حضرت ابوالحسن نوریؒ یہ بھی فرماتے ہیں کہ

الصُّوفِيُّ لَا يَمْلِكُ وَلَا يُمْلَكُ

صوفی وہ ہے جس کے قبضہ میں کچھ نہ ہو اور نہ خود
کسی کے قبضہ میں ہو۔

حضرت ابوالحسن نوریؒ یہ بھی فرماتے ہیں کہ

الصُّوفِيُّ لَا يَمْلِكُ وَلَا يُمْلَكُ

صوفی وہ ہے جس کے قبضہ میں کچھ نہ ہو اور نہ خود
کسی کے قبضہ میں ہو۔

حضرت شبلیؒ فرماتے ہیں

الصُّوفِيُّ لَا يَرَى فِي الدَّارَيْنِ مَعَ اللَّهِ غَيْرَ اللَّهِ

صوفی وہ ہے جو دونوں جہاں میں بجز ذات الہی کے
کچھ نہ دیکھے۔

حضرت علی بن پندار صیرنی نیشاپوریؒ فرماتے ہیں

التَّصَوُّفُ إِسْقَاطُ الرُّؤْيَةِ وَ لِلْحَقِّ ظَاهِرًا وَ بَاطِنًا

تصوف یہ ہے کہ صوفی اپنے ظاہر و باطن میں حق کی
خاطر خود کو نہ دیکھے۔

حضرت ابوالحسنؒ کا ارشاد ہے

لَيْسَ التَّصَوُّفُ رِسْمًا وَلَا عُلُومًا وَلَكِنَّهُ اخْلَاقٌ

رسم و علم کا نام تصوف نہیں ہے بلکہ وصف و اخلاق کا نام

ہے۔

حضرت ابوعلی قزینیؒ فرماتے ہیں کہ

التَّصَوُّفُ هُوَ الْأَخْلَاقُ الرَّضِيَّةُ

پسندیدہ اور محمود افعال و اخلاق کا نام تصوف ہے۔

حضرت ابوالحسن نوری فرماتے ہیں کہ

التَّصَوُّفُ هُوَ حُرِيَّتٌ وَالْفِتْوَةُ وَتَرْكُ التَّكْلِيفِ وَالسَّخَا وَبَدْلُ الدُّنْيَا

نفس اور حرص و ہوا کی غلامی سے آزادی پانے باطل کے مقابلہ میں جرات و مردانگی دکھانے دنیاوی تکلفات کو ترک کر دینے اپنے مال کو دوسروں پر صرف کر دینے اور دنیا کو دوسروں کے لئے چھوڑ دینے کا نام تصوف ہے۔

حضرت ابوالحسن قوشنجہؒ فرماتے ہیں کہ

التَّصَوُّفُ الْيَوْمَ إِسْمٌ وَلَا حَقِيقَةٌ وَقَدْ كَانَ حَقِيقَةً

آج بے حقیقت چیز کا نام تصوف سمجھ لیا گیا ہے ورنہ
اس سے قبل بغیر نام ایک حقیقت تھی۔

امام جعفر بن محمد صادقؑ کا ارشاد ہے کہ

مَنْ عَرَفَ اللَّهَ أَعْرَضَ عَمَّا سِوَاهُ

جسے اللہ کی معرفت حاصل ہوگئی وہ ماسوا اللہ سے
کنارہ کش ہوگیا۔

رسول اللہ ﷺ کا ارشاد ہے

إِذَا أَرَادَ اللَّهُ بِعَبْدِهِ خَيْرًا أَبْصَرَهُ بِعُيُوبِ نَفْسِهِ

اللہ تعالیٰ جب اپنے کسی بندے پر بھلائی کا ارادہ فرماتا ہے
تو اس کو اسکے نفس کے عیوب دکھا دیتا ہے۔

اللہ تعالیٰ کا رسول اللہ ﷺ کو ارشاد

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ

جو لوگ دن رات اپنے رب کی عبادت کرتے اور اس کی رضا چاہتے
ہیں آپ ان پر توجہ خاص مبذول فرمائیں۔

حضرت حسن بصریؒ فرماتے ہیں

الصُّحْبَتِ الْأَشْرَارِ تُورِثُ سُوءَ الظَّنِّ بِالْأَخْيَارِ

بدوں کی صحبت نیکوں سے بدگمانی پیدا کرتی ہے۔

حضرت سعید ابن المسیب سے کسی نے آکر پوچھا مجھے ایسا حلال بتائیے جس میں حرام کا شائبہ نہ ہو اور ایسا حرام بتائیے جس میں حلال کا شائبہ نہ ہو تو آپ نے جواب دیا۔

ذِكْرُ اللَّهِ حَلَالٌ لَيْسَ فِيهِ حَرَامٌ وَ ذِكْرُ غَيْرِهِ حَرَامٌ لَيْسَ فِيهِ حَلَالٌ

ذکر الہی ایسا حلال ہے جس میں کسی حرام کا شائبہ نہیں اور غیر اللہ کا ذکر ایسا حرام ہے جس میں ذرہ بھر حلال نہیں۔

حضرت مالک بن دینارؓ کا فرمان

أَحَبُّ الْأَعْمَالِ عَلَى الْإِخْلَاصِ فِي الْأَعْمَالِ

میرے نزدیک سب سے زیادہ محبوب عمل میں اخلاص

ہے۔

حضرت عبداللہ بن مبارکؓ نے ایک راہب سے پوچھا کہ خدا تک رسائی کی
کونسی راہ ہے تو اس نے جواب دیا

لَوْ عَرَفْتَ اللَّهَ لَعَرَفْتَ الطَّرِيقَ إِلَيْهِ

اگر تم اللہ کو جانتے ہو تو اس تک رسائی کی راہ بھی
جانتے ہو گے۔

حضرت عبداللہ بن مبارک کا ایک قول یہ ہے کہ

السُّكُونُ حَرَامٌ عَلَى قُلُوبِ أَوْلِيَائِهِ

خدا کے دوستوں کا دل ہرگز ساکن نہیں ہوتا۔

رسول اللہ ﷺ کا ارشاد ہے

تَفَكَّرُ سَاعَةً خَيْرٌ مِّنْ عِبَادَةِ سِتِّينَ سَنَةً

ایک گھڑی دین میں غور و فکر کرنا ساٹھ سال کی
عبادت سے بہتر ہے۔

حضرت سری سقطیؒ بکثرت یہ دعا مانگا کرتے تھے

اللَّهُمَّ مَهْمَا عَذَّبْتَنِي بِهِ مِنْ شَيْئِي فَلَا تُعَذِّبْنِي بِذَلِّ الْحِجَابِ

خدایا جب کبھی تو مجھے کسی چیز کا عذاب دینا چاہے تو
مجھے حجاب کی ذلت کا عذاب نہ دینا۔

حضرت شفیق بن ابراہیم ازدیؒ کا ارشاد ہے

جَعَلَ اللَّهُ أَهْلَ طَاعَةٍ أَحْيَاءَ فِي مَمَاتِهِمْ وَأَهْلَ الْمَعَاصِي أَمْوَاتًا
فِي حَيَاتِهِمْ

اللہ تعالیٰ نے اپنے فرمانبرداروں کی موت کو بھی زندگی قرار دیا
ہے اور نافرمانوں کی زندگی کو مردہ قرار دیا ہے۔

حضرت عبدالرحمن عظیمہ درانیؒ نے فرمایا ہے

إِذَا غَلَبَ الرَّجَاءُ عَلَى الْخَوْفِ فَسَدَّ الْوَقْتُ

جب خوف پر امید غالب آجاتی ہے تو وقت میں خلل
واقع ہو جاتا ہے۔

حضرت احمد بن ابی الجوریؒ کا ارشاد ہے

الدُّنْيَا مَزِينَةٌ وَمَحْمَعُ الْكِلَابِ ، وَأَقْلُ مِنَ الْكِلَابِ مَنْ عَكَفَ عَلَيْهَا فَإِنَّ الْقَلْقَلِبَ يَأْخُذُ مِنْهَا حَاجَةً وَيَنْقَصِرُ وَالْمُحِبُّ لَهَا لَا يَزُولُ عَنْهَا وَلَا يَتْرُكُهَا مَجَالًا

یہ دنیا گندگی کا ڈھیر اور کتوں کے جمع ہونے کی جگہ ہے۔ وہ شخص کے سے بھی کمتر ہے جو اس پر جم کر بیٹھ جائے کیونکہ کتا اس ڈھیر سے اپنی حاجت پوری کر کے چلا جاتا ہے لیکن دنیا سے محبت کرنیوالا اس سے کبھی جدا نہیں ہوتا اور نہ کسی حالت میں اسے چھوڑتا ہے۔

رسول اللہ ﷺ کا ارشاد ہے

الْفَقْرُ وَطَنُ الْغَيْبِ

فقر غیب کا وطن ہے۔

حضرت ابو حفصؒ فرماتے ہیں

مَا أَحْسَنَ مَا قَالَ الشَّيْخُ وَلَكِنَّ الْفِتْوَةَ عِنْدِي إِذَاءُ الْإِنْصَافِ وَتَرَكَ مُطَالِبَةَ
الْإِنْصَافِ

شیخ نے نہایت عمدہ بات فرمائی ہے لیکن میرے نزدیک جو انمردی یہ ہے کہ خود
تو دوسروں کے ساتھ انصاف کرنے میں کوتاہی نہ کرے مگر دوسروں سے
اپنے لئے انصاف کا خواہاں نہ ہو۔

حضرت ابو عبد اللہ بن خنیفؓ نے فرمایا

الطَّمَّاعُ مُسْتَوْحِشٌ مِّنْهُ كُلُّ وَاحِدٍ

طمع کرنے والے سے ہر ایک ڈرتا اور پریشان ہوتا ہے۔

حضرت ابوالحسن احمد محمد نوریؒ کا ارشاد ہے

أَعَزُّ الْأَشْيَاءِ فِي زَمَانِنَا شَيْئًا عَالِمٌ يَسْتَفِيدُ بِعِلْمِهِ، وَعَارِفٌ يَنْطِقُ
عَنِ الْحَقِيقَةِ

ہمارے زمانہ میں دو چیزیں بہت پیاری ہیں ایک وہ جو اپنے علم
سے کام لے دوسرا وہ عارف جو حقیقت کو بیان کرے۔

حضرت احمد بن یحییٰ بن جلالیؒ کا ارشاد ہے

هِمَّتُ الْعَارِفِ إِلَىٰ مَوْلَاهُ وَلَمْ يَعْطِفْ عَلَىٰ شَيْئٍ سِوَاهُ

عارف کا عزم و ارادہ اپنے مولیٰ کی طرف ہوتا ہے اسکے
سوا کسی چیز کی طرف وہ مائل ہی نہیں ہوتا۔

حضرت ابوالحسن سمنون بن عبداللہ خواص کا ارشاد ہے

لَا يُعْبَرُ عَنْ شَيْئِي إِلَّا بِمَا هُوَ آدِقٌ مِنْهُ وَلَا شَيْئِي آدِقٌ مِنَ الْمَحَبَّةِ فِيمُ
يُعْبَرُ عَنْهَا

چیزوں کی تعبیر اس سے زیادہ دقیق چیز سے ہوتی ہے
کیونکہ محبت سے زیادہ ادق چیز کوئی نہیں ہے اسکی تعبیر
کسی چیز سے نہیں کی جاسکتی۔

رسول اللہ ﷺ کا ارشاد ہے

جَبَلَتِ الْقُلُوبُ عَلَىٰ حُبِّ مَنْ أَحْسَنَ إِلَيْهَا قَالَ وَ عَحَبَا لِمَنْ لَمْ يَرْمُحِينَا
غَيْرَ اللَّهِ كَيْفَ لَا يَمِيلُ بِكُلِّيَّتِهِ إِلَى اللَّهِ

اللہ تعالیٰ نے دلوں کو اس خاصیت پر پیدا فرمایا ہے کہ جو اس پر احسان کرتا ہے اس کا
دل محبت کے ساتھ اس کی طرف مائل ہوتا ہے۔ مجھے ایسے دل پر تعجب ہوتا ہے جو یہ
دیکھنے کے باوجود کہ اللہ تعالیٰ کے سوا کوئی احسان کرنے والا نہیں مگر وہ خلوص دل سے
خدا کی طرف مائل نہیں ہوتا۔

حضرت علی بن محمد اصفہانیؒ کا ارشاد ہے

مِنْ وَقْتِ آدَمَ إِلَى قِيَامِ السَّاعَةِ النَّاسُ يَقُولُونَ الْقَلْبَ الْقَلْبَ وَأَنَا أَحِبُّ أَنْ
أَرَى رَجُلًا يَصِفُ الْقَلْبَ وَيَقُولُ أَيْشَ الْقَلْبِ أَوْ كَيْفَ الْقَلْبِ فَلَا أَرَى

آدم سے قیامت تک لوگ یہی کہتے رہے اور کہتے رہیں گے کہ
ہائے دل ، ہائے دل ، لیکن میں ایسے شخص کو دیکھنا پسند کرتا ہوں جو یہ کہے
کہ دل کیا ہے دل کیسا ہوتا ہے لیکن میں نے ایسا شخص ابھی تک
نہیں دیکھا۔

حضرت حسینؑ علاج کا ایک قول ہے کہ

الْأَلْسِنَةُ مُسْتَطِطَاتٌ تَحْتَ نُطْقِهَا مُسْتَهْلِكَاتٌ

بولنے والی زبانیں اپنی گویائی کے نیچے ہلاک ہیں
(ان کے دل خاموش ہیں)۔

حضرت ابو عبد اللہ محمد بن خفیفؒ کا ارشاد ہے

التَّوْحِيدُ الْإِعْرَاضُ مِنَ الطَّبِيعَةِ

طبعیت سے منہ موڑنے ہی میں توحید کا قیام ہے۔

حضرت ابو عثمان سعید بن سلام مغربیؓ کا قول ہے

مَنْ أَتَرَ صُحْبَةَ الْأَغْنِيَاءِ عَلَى مُجَانَسَةِ الْفُقَرَاءِ ابْتَلَاهُ اللَّهُ تَعَالَى
بِمَوْتِ الْقَلْبِ

جو درویشوں کی صحبت پر تو نگروں کی ہم نشینی کو ترجیح دیتا
ہے اللہ تعالیٰ اسے دل کی موت میں مبتلا کر دیتا ہے۔

حضرت ابوسعیدؓ کا ارشاد ہے

التَّصَوُّفُ قِيَامُ الْقَلْبِ مَعَ اللَّهِ بِلاَ وَاسِطَةِ

تصوف وہ ہے کہ بے واسطہ حق کے ساتھ دل کا
قیام ہو۔

رسول اللہ ﷺ کا ارشاد ہے

مَنْ لَمْ يَرْضَ بِاللَّهِ بِقَضَائِهِ شَغَلَ قَلْبَهُ وَتَعَبَ بَدَنَهُ

جو اللہ کی رضا اور اس کی قضا پر راضی نہ ہو اس نے اپنے دل کو
تقدیر و اسباب میں مشغول کر کے بدن کو سختی میں ڈال دیا۔

حضرت جنید بغدادیؒ کا ارشاد ہے

الْأَحْوَالُ كَالْبُرُوقِ وَأَنْ يَبْقَى فَحَدِيثُ النَّفْسِ

احوال بجلی کوندنے کی مانند ہیں کہ جو ظاہر ہوتی اور ختم
ہو جاتی ہے اور جو باقی رہتی ہے وہ حدیثِ نفس یعنی طبعی
تخلیق ہے۔

رسول اللہ ﷺ کا ارشاد ہے

أَخُوفٌ مَا أَخَافُ عَلَىٰ أُمَّتِي إِيْبَاعُ الْهَوَىٰ وَ طُولُ الْأَمَلِ

میری امت پر سب سے زیادہ خوفناک ہوا کی پیروی اور
امیدوں کی درازی ہے۔